

69 हजार से अधिक मतदाताओं को भेजे जाएंगे नोटिस

एसआईआर : प्रारूप मतदाता सूची का हुआ प्रकाशन



बीएलओ को फार्म-6 के साथ घोषणा पत्र प्रस्तुत कर अपना नाम दर्ज करा सकते हैं। वहीं जिन मतदाताओं के नाम सूची में पहले से दर्ज हैं, लेकिन नाम, पिता का नाम, जन्म तिथि या पते में सुधार कराना चाहते हैं, वे फार्म-8 के माध्यम से सुधार कर सकते हैं। इसके अलावा नाम जोड़ने, हटाने या सुधार से संबंधित आवेदन वोटर्स हेल्पलाइन एप अथवा निर्वाचन आयोग के पोर्टल पर ऑनलाइन भी किए जा सकते हैं।

मिसमैच और नो-मैपिंग मामलों में नोटिस-राजनैतिक दलों को यह भी बताया गया कि प्रारूप मतदाता सूची में शामिल ऐसे मतदाताओं, जिनकी जानकारी मिसमैच है या जिनकी वर्ष 2003 की मतदाता सूची से मैपिंग नहीं हो पाई है, उन्हें 23 दिसंबर से 14 फरवरी के बीच नोटिस जारी किए जाएंगे। नोटिस के जवाब में संबंधित मतदाताओं को निर्वाचन आयोग द्वारा निर्धारित दस्तावेज प्रस्तुत करने होंगे, ताकि उनका नाम अंतिम मतदाता सूची में शामिल किया जा सके।

16 लाख से अधिक मतदाताओं के नाम शामिल- विशेष गहन पुनरीक्षण के अंतर्गत घर-घर सत्यापन और गणना प्रपत्र भरने की प्रक्रिया पूरी होने के बाद जिले की आठों विधानसभा क्षेत्रों की प्रारूप मतदाता सूची में कुल 16 लाख 76 हजार 909 मतदाताओं के नाम शामिल किए गए हैं। यह संख्या विशेष पुनरीक्षण शुरू होने से पहले की तुलना में 2 लाख 48 हजार 563 कम है। पुनरीक्षण से पूर्व 27 अक्टूबर 2025 की स्थिति में जिले में कुल मतदाताओं की संख्या 19 लाख 25 हजार 472 थी।

गणना प्रपत्र न मिलने से हटे नाम- जिला

निर्वाचन कार्यालय के अनुसार कम हुए मतदाताओं में वे मतदाता शामिल हैं जिनके गणना प्रपत्र प्राप्त नहीं हो सके। घर-घर सत्यापन के दौरान मृत, अनुपस्थित, स्थायी रूप से स्थानांतरित तथा दोहरी प्रविष्टि वाले मतदाताओं के नाम प्रारूप मतदाता सूची में शामिल नहीं किए गए हैं। एसडीआर श्रेणी के इन मतदाताओं की निरसन सूची जिला प्रशासन की आधिकारिक वेबसाइट पर उपलब्ध है और मतदान केंद्रों पर भी चस्पा की गई है। यदि दावे-आपत्तियों की अवधि में इन मतदाताओं की ओर से कोई दावा या आपत्ति प्राप्त नहीं होती है, तो उनके नाम अंतिम मतदाता सूची में भी शामिल नहीं हो सकेंगे।

69 हजार से अधिक मतदाताओं को भेजे जाएंगे नोटिस- निर्वाचन कार्यालय ने बताया कि जिले के 69 हजार 262 ऐसे मतदाता, जिनके गणना प्रपत्र तो प्राप्त हुए हैं लेकिन वर्ष 2003 की सूची से उनकी मैपिंग नहीं हो सकी है, उन्हें नोटिस जारी किए जाएंगे। इन मतदाताओं के नाम प्रारूप सूची में शामिल हैं, लेकिन अंतिम सूची में नाम बनाए रखने के लिए उन्हें निर्धारित दस्तावेज प्रस्तुत करने होंगे। नोटिस का वितरण घर जाकर किया जाएगा और उसी पर जवाब प्रस्तुत करने तथा सुनवाई की तारीख का उल्लेख रहेगा। शहर क्षेत्र में 28 स्थानों पर तथा ग्रामीण क्षेत्रों में संबंधित तहसील कार्यालयों में सुनवाई की व्यवस्था की जाएगी।

2 लाख 48 हजार 563 मतदाताओं के प्राप्त नहीं हुये गणना प्रपत्र- जिला निर्वाचन कार्यालय के अनुसार मतदाताओं के घर-घर सत्यापन के दौरान जिन 2 लाख 48 हजार 563 मतदाताओं के गणना प्रपत्र

प्राप्त नहीं हुए हैं, उनमें विधानसभा क्षेत्र पाटन के 21 हजार 373, बरगी के 24 हजार 236, जबलपुर पूर्व के 49 हजार 215, जबलपुर उत्तर के 24 हजार 558, जबलपुर केंद्र के 37 हजार 450, जबलपुर पश्चिम के 43 हजार 631, पनागर के 30 हजार 108 एवं विधानसभा क्षेत्र सिहोरा के 17 हजार 992 मतदाता शामिल हैं।

एसडीआर श्रेणी के इन मतदाताओं में विधानसभा क्षेत्र पाटन के 6 हजार 282 मृत, 2 हजार 519 अनुपस्थित, 10 हजार 832 स्थानांतरित एवं 1 हजार 693 दोहरी प्रविष्टि वाले मतदाता शामिल हैं। इसी प्रकार विधानसभा क्षेत्र बरगी के 6 हजार 200 मतदाता मृत, 4 हजार 833 अनुपस्थित, 11 हजार 139 स्थानांतरित एवं 2 हजार 052 दोहरी प्रविष्टि, जबलपुर पूर्व के 7 हजार 870 मृत, 22 हजार 443 अनुपस्थित, 16 हजार 524 स्थानांतरित एवं 2 हजार 152 दोहरी प्रविष्टि, जबलपुर उत्तर के 4 हजार 974 मृत, 6 हजार 952 अनुपस्थित, 11 हजार 504 स्थानांतरित एवं 1 हजार 115 मृत, 11 हजार 398 अनुपस्थित, 19 हजार 532 स्थानांतरित एवं 1 हजार 040 दोहरी प्रविष्टि, जबलपुर पश्चिम के 6 हजार 615 मृत, 11 हजार 475 अनुपस्थित, 23 हजार 555 स्थानांतरित एवं 1 हजार 720 दोहरी प्रविष्टि, पनागर के 7 हजार 755 मृत, 4 हजार 393 अनुपस्थित, 15 हजार 093 स्थानांतरित एवं 2 हजार 653 दोहरी प्रविष्टि तथा सिहोरा विधानसभा क्षेत्र के 6 हजार 546 मृत, 2 हजार 665 अनुपस्थित, 7 हजार 258 स्थानांतरित एवं 1 हजार 485 दोहरी प्रविष्टि वाले मतदाता शामिल हैं।

मतदान केंद्रों की संख्या में वृद्धि- प्रारूप मतदाता सूची के प्रकाशन के साथ ही निर्वाचन आयोग द्वारा अनुमोदित मतदान केंद्रों की सूची भी जारी की गई है। जिले में मतदान केंद्रों की संख्या बढ़कर अब 2 हजार 321 हो गई है, जो पहले 2 हजार 154 थी। विभिन्न विधानसभा क्षेत्रों में मतदान केंद्रों के युक्तिवत्करण के बाद यह वृद्धि की गई है, जिससे मतदाताओं को मतदान में अधिक सुविधा मिल सकेगी।

बैठक में ये रहे मौजूद- इस बैठक में उप जिला निर्वाचन अधिकारी एवं संयुक्त कलेक्टर श्रीमती ज्योति परस्ते सहित विभिन्न राजनैतिक दलों के प्रतिनिधि मौजूद रहे। निर्वाचन कार्यालय ने सभी दलों से मतदाता जागरूकता और दावे-आपत्तियों की प्रक्रिया में सक्रिय सहयोग की अपेक्षा जताई है।

हाईकोर्ट ने जिला प्रशासन को दिया आदेश

बजरंग दल को शौर्य यात्रा के लिए सशर्त अनुमति पर करें विचार

जबलपुर। मप्र हाईकोर्ट ने जिला प्रशासन को बजरंग दल को शौर्य यात्रा के लिए सशर्त अनुमति प्रदान करने के निर्देश दिए हैं। जस्टिस विशाल मिश्रा की सिंगल बेंच ने यह निर्देश सुप्रीम कोर्ट व मद्रास हाई कोर्ट के न्यायवृष्टांत की रोशनी में दिए। कोर्ट ने बजरंग दल को सक्षम अधिकारी के समक्ष नए सिरे से आवेदन देने के लिए स्वतंत्र किया है।

बजरंग दल, रानी दुर्गावती जिला, जबलपुर की ओर से दायर याचिका में कहा गया था कि वह एक हिंदुवादी संगठन है और विश्व हिंदु परिषद की युवा शाखा है। राष्ट्रीय स्वयंसेवक संघ के नेतृत्व वाले संघ परिवार का एक सदस्य है। युवाओं में हिंदू मूल्यों, इतिहास और देशभक्ति को बढ़ावा देने और युवाओं और ग्रामीण नागरिकों को हिंदू इतिहास, संस्कृति, परंपराओं और सनातन धर्म के बारे में शिक्षित करने के उद्देश्यों के साथ विश्व हिंदू परिषद और इसकी युवा शाखा बजरंग दल शौर्य यात्रा आयोजित करते हैं। गीता जयंती के पूर्व संस्था पर बजरंग दल ने चार दिसम्बर को निर्धारित मार्ग पर शौर्य यात्रा की अनुमति के लिए जिला प्रशासन के समक्ष आवेदन प्रस्तुत किया था। एसडीएम आधारताल ने पुलिस के प्रतिवेदन के आधार पर उसे निरस्त कर दिया। इसीलिए हाई कोर्ट की शरण ली गई है।

याचिकाकर्ता जिला संयोजक राहुल बर्मन की ओर से अधिवक्ता जीपी सिंह ने पक्ष रखा। उन्होंने दलील दी कि गीता जयंती हिंदू त्योहार है, जो श्रीमद भगवद्गीता के जन्म की याद में मनाया जाता है। भगवान कृष्ण ने कुरुक्षेत्र के युद्ध के मैदान में अर्जुन को इसकी दिन गीता की शिक्षाएं दी थीं। भारत के संविधान के अनुच्छेद 25 और 26 के तहत धर्म की स्वतंत्रता का मौलिक अधिकार व अनुच्छेद 19(1)(ए) के तहत शांतिपूर्वक एकत्र होने का अधिकार है। यात्रा निकालने की अनुमति इस आधार पर नहीं नकारी जा सकती कि कानून व्यवस्था की स्थिति खराब हो सकती है। प्रशासनिक अधिकारी कानून व्यवस्था बनाए रखने के लिए कर्तव्यबद्ध हैं और सिर्फ अपने कर्तव्यों से बचने के लिए, पुलिस अधिनियम, 1961 की धारा 30 का सहारा लेकर यात्रा निकालने का आवेदन निरस्त कर दिया गया है।

हाई कोर्ट का आदेश

हाई कोर्ट ने अपने आदेश में कहा कि याचिकाकर्ताओं ने चार दिसम्बर को यात्रा आयोजित की थी और अगली तारीख के संबंध में कोई आवेदन पेश नहीं नहीं है। उनकी तरफ से मौखिक रूप से बताया गया है कि तारीख में बदलाव कर उसे 27 दिसम्बर किया गया है। याचिका के साथ कोई आवेदन रिकार्ड पर नहीं रखा गया है, इसलिए कोई निर्देश जारी नहीं किया जा सकता है। याचिकाकर्ता को सक्षम अधिकारियों के सामने आवेदन दायर करने की स्वतंत्रता प्रदान की जाती है। सक्षम अधिकारी सुप्रीम कोर्ट व मद्रास हाई कोर्ट द्वारा उपरोक्त निर्देशों को ध्यान में रखते हुए उपर पर विचार करें।

राष्ट्रीय एकता शिविर का समापन

लोक संस्कृति को पहचाने, सभी भाषाओं का करें सम्मान: आयुषमंत्री

जबलपुर। प्रदेश के उच्च शिक्षा, तकनीकी शिक्षा एवं आयुष मंत्री इंद्र सिंह परमार के मुख्य आतिथ्य में ट्रिपल आईटीएम में राष्ट्रीय एकता शिविर का समापन हुआ। यह शिविर राष्ट्रीय सेवा योजना क्षेत्रीय निदेशालय भोपाल के द्वारा आयोजित किया गया था, जिसमें 12 राज्यों के स्वयं सेवक शामिल हुए थे। शिविर के संगठन व्यवस्था आरडीवीवी द्वारा किया गया था।

इस अवसर पर मंत्री श्री परमार ने भारतीय ज्ञान परम्परा, इतिहास व अत्यात्म को लेकर शिक्षा का दर्शन, शिक्षा का आधुनिक मॉडल व विरासत से विकास के बारे में साराभित उद्बोधन दिया। इस दौरान उन्होंने 2047 तक विकसित भारत बनाने के प्रयासों में सभी आवश्यक तथ्यों को शामिल करते हुए देश की संस्कृति व परम्पराओं को आगे बढ़ाते हुए देश भक्त व श्रेष्ठ नागरिक का निर्माण पर बल दिया। उन्होंने प्रकृति संरक्षण के साथ-साथ स्वदेशी उत्पादों का उपयोग, भारत की एकात्मता को बनाये रखने, सड़क सुरक्षा के नियमों का पालन करने और अपनी मातृ भाषा का सम्मान करने पर विशेष जोर दिया। उन्होंने कहा कि अपनी लोक संस्कृति को



पहचाने, सभी भाषाओं का सम्मान करें। भारत की एकात्मता के लिए अब राज्य सरकार विश्वविद्यालयों में भारतीय भाषाओं को चयन करने का निर्णय लिया है। भाषाएं जोड़ने का काम करती हैं, तोड़ने का नहीं। मध्यप्रदेश में मुंडिकल और इंजीनियरिंग की पढ़ाई अब हिन्दी में करने का निर्णय इस दिशा में एक प्रभावी कदम है। 12 राज्यों से आये स्वयं सेवकों से कहा कि वे एक दूसरे को समझने का प्रयास किया, एक दूसरे की लोक संस्कृति को जानने का यह अभिनव प्रयास लघु

भारत को चित्रित करता है। उन्होंने कहा कि हमेशा समस्या का समाधान करने वाले बने और पर्यावरण संरक्षण की दिशा में आगे आकर कार्य करें। इस दौरान उन्होंने कई ऐतिहासिक तथ्यों पर भी प्रकाश डाला जो भारतीय गौरव व राष्ट्र की अखंडता की प्रेरणा देते हैं। कार्यक्रम के दौरान रानी दुर्गावती विश्वविद्यालय के प्रभारी कुलगुरु, राज्य के एनएसएस अधिकारी व क्षेत्रीय संचालक सहित बड़ी तादात में राष्ट्रीय स्वयं सेवक व गणमन्या नागरिक मौजूद थे।



भेड़ाघाट में हुआ माघ माह कल्पवास का पत्रक पूजन

हरिभूमि, जबलपुर।

भेड़ाघाट के सीताराम आश्रम में माघ मास कल्पवास का आयोजन पीप पूर्णिमा 3 जनवरी से माघ पूर्णिमा 1 फरवरी तक किया जाएगा। अखिल भारतीय मां नर्मदा चैतन्य महाप्रभु लोक कल्याण समिति के तत्वावधान में आयोजन होगा। मंगलवार को कल्पवास का पत्रक पूजन वैदिक मंत्र उच्चारण के साथ पत्रक किया गया। समिति के उपाध्यक्ष मोहित तिवारी ने बताया कि

कल्पवास में सीताराम प्रभात फेरी, मां नर्मदा पूजन, सीताराम संकीर्तन, श्रीमद् भागवत कथा, मां नर्मदा पुराण कथा, परिक्रमा वास किया जाएगा। भोजन प्रसादी की व्यवस्था निरंतर माघ मास भर की जाएगी। अध्यक्ष श्याम मनोहर पटेल, सचिव सुरेश विश्वकर्मा, सह सचिव दीपक तिवारी, संयोजक सुजीत सिंह रघुवंशी, विनोद दीवान, दुर्गा लोधी, सत्यप्रकाश नामदेव, विनोद विश्वकर्मा, गणेश विश्वकर्मा, मनोहर विश्वकर्मा, चंद्र कुमार पटेल मौजूद रहे।

संशोधित पॉलिसे के तहत हुई नियुक्तियां यथावत रखने के निर्देश लीगल एड डिफेंस काउंसिल की नियुक्ति के लिए जारी नई एसओपी निरस्त

जबलपुर। मप्र हाईकोर्ट ने उन लीगल एड डिफेंस काउंसिल की नियुक्ति को यथावत रखा है जिनकी नियुक्ति 2022 की संशोधित पॉलिसे के तहत हुई थी। जस्टिस विशाल धगत एवं जस्टिस अनुराधा शुक्ला की खंडपीठ ने राज्य विधिक सेवा प्राधिकरण द्वारा 6 अगस्त 2025 को इन पदों पर नियुक्ति के लिए जारी नई एसओपी को निरस्त कर दिया।

अनुपूर निर्वासी रामकृष्ण सोनी व अन्य की ओर से अधिवक्ता आलोक गुप्ता, मोहनलाल शर्मा ने पक्ष रखा। उन्होंने कोर्ट को बताया कि प्रदेश के विभिन्न जिलों में नेशनल लीगल सर्विस अथॉरिटी (नालसा) के द्वारा लीगल एड डिफेंस काउंसिल की नियुक्ति की है। राज्य विधिक सेवा प्राधिकरण ने 6 अगस्त 2025 को इन पदों पर नियुक्ति के लिए

नई एसओपी जारी की है। इसके तहत पहले से कार्यरत काउंसिल को कार्यकाल समाप्त होने के बाद दोबारा चयन प्रक्रिया से गुजरना पड़ेगा। यह प्रावधान नालसा के नियमों के विपरीत है। नालसा के नियम के तहत पहले से कार्यरत काउंसिल के कार्य का मूल्यांकन करते हुए उन्हें एक्सटेंशन देने का प्रावधान है। कोर्ट ने तर्कों से सहमत जताई।

एमपी-एमएलए कोर्ट का आदेश : नुकड़ सभा में पांच हैडपम्प लगाने की घोषणा का लगा था आरोप

जबलपुर। एमपी-एमएलए कोर्ट के विशेष न्यायिक मजिस्ट्रेट डीपी सूत्रकार ने धौहनी, जिला सीधी से भाजपा विधायक कुंवर सिंह को चुनाव आचार संहिता उल्लंघन मामले में राहत प्रदान कर दी है। कोर्ट ने अपने आदेश में साफ किया कि अभियोजन अपना पक्ष युक्तियुक्त संदेह के परेश प्रमाणित करने में असफल रहा है। परिणामतः अभियुक्त कुंवर सिंह, वर्तमान विधायक को आरोप से दोषमुक्त किया जाता है। मामले की सुनवाई के दौरान विधायक कुंवर सिंह का पक्ष

अधिवक्ता विकास मिश्रा ने रखा। उन्होंने दलील दी कि यह मामला दुर्भावना से प्रेरित था। इसलिए निरस्त किए जाने योग्य है। वहीं अभियोजन की ओर से दलील दी गई कि 26 अप्रैल, 2029 को तहसील कार्यालय, मंडौली के भूत नरज कुमार ने सहायक रिटर्निंग ऑफिसर को दिया था। जिसमें आरोप लगाया था कि विधायक कुंवर सिंह द्वारा ग्राम पंचायत धनौली की नुकड़ सभा में पांच हैडपम्प लगाने की घोषणा की गई थी। यह रवैया आदर्श चुनाव आचार संहिता के उल्लंघन की परिधि

में आता है। जिम्मेदार अधिकारियों ने आरोप की सच्चाई को जाने बिना प्रथम सूचना रिपोर्ट पंजीबद्ध कर प्रकरण विवेचना में ले लिया। इस दौरान वीएसटी प्रभारी दिलीप कुमार, राजस्व निरीक्षक, मंडौली से पूछताछ कर कथन दर्ज किए गए। उन्होंने बताया कि निर्वाचन अधिकारी के निर्देश पर आमसभा को कवर कर रहा था। इसी दौरान सरकारी कैमरे की बैटरी डिस्चार्ज हो गई। लिहाजा, निजी मोबाइल से वीडियो बनाया गया। जिसकी सीडी बनाकर निर्वाचन कार्यालय में जमा करा

दी गई। किंतु कालांतर में जब फारेसिंग जांच के लिए मोबाइल मांगा गया, तो पता चला कि खराब हो जाने के कारण वह फेंक दिया गया है। इसी वजह से फारेसिंग जांच नहीं हो सकी। इस तरह वीडियो सीडी की सत्यता जानने का साक्ष्य नदारद था। लिहाजा, जिला अभियोजन अधिकारी से अभिमत चाहा गया। उन्होंने प्रकरण को खात्मे के लायक निरूपित किया। इसी आधार पर वरिष्ठ पुलिस अधिकारियों ने न्यायालय में खात्मे का आवेदन प्रस्तुत करने की अनुमति प्रदान कर दी।

भाजपा विधायक को चुनाव आचार संहिता उल्लंघन मामले में राहत

संभाग में धान उपार्जन तेज, अब तक 736 करोड़ रुपये से अधिक का भुगतान

जबलपुर। खरीफ विपणन वर्ष 2025-26 के तहत संभाग के विभिन्न जिलों में धान उपार्जन की प्रक्रिया सुचारु रूप से जारी है। प्रशासनिक स्तर पर की गई व्यवस्थाओं और निगरानी के चलते किसानों को अपनी उपज बेचने और भुगतान प्राप्त करने में सुविधा मिल रही है। अब तक संभाग में 736 करोड़ रुपये से अधिक की राशि का भुगतान किसानों को किया जा चुका है। प्राप्त जानकारी के अनुसार, इस खरीफ सीजन में अब तक 3 लाख 95 हजार 695 किसानों ने धान उपार्जन के लिए पंजीकरण कराया है। इनमें से 1 लाख 27 हजार 634 किसान विधायित उपार्जन केंद्रों पर अपनी उपज का विक्रय कर चुके हैं। किसानों के हितों को ध्यान में रखते हुए भुगतान प्रक्रिया में भी तेजी लाई गई है, जिसके तहत अब तक 53 हजार 485 किसानों को कुल 736 करोड़ 61 लाख 59 हजार रुपये का भुगतान विभाग द्वारा किया जा चुका है। धान उपार्जन कार्य को पारदर्शी एवं सुव्यवस्थित बनाए रखने के लिए संभागीय कमिश्नर के मार्गदर्शन में संभागीय समितियां तथा कलेक्टरों के निर्देशन में जिला स्तरीय समितियां लगातार निगरानी और पर्यवेक्षण कर रही हैं। किसी भी प्रकार की अनियमितता को रोकने के लिए प्रशासन सतर्क बना रहा है। अवैध बिक्री और गड़बड़ियों पर नियंत्रण के लिए जबलपुर और बलाघाट सहित अन्य जिलों के उपार्जन केंद्रों पर सीसीटीवी कैमरे लगाए गए हैं। इसके साथ ही सुरक्षित व्यवस्था को और मजबूत करने के उद्देश्य से विभिन्न स्थानों पर चेक पोस्ट बनाए गए हैं।



कृष-4 में रजत बेदी करेगा खूंखार विलेन का रोल!

मुंबई। ऋतिक रोशन की फिल्म कृष-4 बॉलीवुड की कुछ मोस्ट अवेटेड फिल्मों में शुमार है। फिल्म के पिछले सभी पार्ट ब्लॉकबस्टर हिट रहे हैं और चौथे पार्ट का दर्शक काफी वक्त से इंतजार कर रहे हैं। इस बार कई चीजें अलग होने वाली हैं, लेकिन जिस सवाल का जवाब दर्शक काफी वक्त से

जानना चाह रहे हैं वो यह, कि इस बार कौन विलेन का रोल प्ले करता नजर आएगा? इस बार खबर है कि रजत बेदी फिल्म में विलेन का रोल प्ले करते नजर आ सकते हैं। रजत बेदी ने फिल्म 'कोई मिल गया' में निगेटिव रोल प्ले किया था और उनके काम की काफी तारीफ हुई थी।

लाइफ Style

दीपिका पादुकोण के आठ घंटे काम करने की मांग करने के बाद इस मुद्दे को लेकर इंडस्ट्री में एक बहस चल रही है। हालांकि, इस मामले पर दीपिका को इंडस्ट्री के कई लोगों का समर्थन भी मिला है। अब इस बहस में नई-नवेली मां बनी कियारा आडवाणी ने भी एंट्री की है।

कियारा

किसी भी इंडस्ट्री में तनाव अच्छा नहीं

एजेसी ▶ मुंबई

मां बनने के बाद पहली बार कियारा ने अब आठ घंटे काम करने के मुद्दे पर अपनी राय दी है। उन्होंने प्रोफेशनल जिंदगी और पर्सनल जिंदगी में संतुलन बनाए रखने के महत्व पर जोर दिया है। एक बातचीत में कियारा आडवाणी ने मां बनने के बाद काम और व्यक्तिगत जिंदगी में संतुलन के महत्व को लेकर बात की। आठ घंटे की शिफ्ट पर चल रही बहस के बारे में पूछे जाने पर कियारा ने कहा कि किसी भी इंडस्ट्री में अत्यधिक तनाव किसी के लिए भी अच्छा नहीं होता। मेरे काम करने का तरीका प्रमुख रूप से तीन प्वाइंट्स पर निर्भर रहता है। ये हैं- गरिमा, संतुलन और सम्मान। ये तीनों आधार मेरे घर पर और मेरे प्रोफेशनल स्टाफ पर भी लागू होते हैं। अपने काम को लेकर कियारा ने बताया कि वह नई स्क्रीन की तलाश कर रही हैं और आने वाली एक बायोपिक को लेकर खासा उत्साहित हैं। एक्ट्रेस का मानना है कि अब उनके किरदार शैली से ज्यादा कहानी की गहराई पर आधारित होते हैं। अब वह स्क्रीन का चयन कहानी को देखकर करती हैं। उसके जॉनर से कोई लेना-देना नहीं है। बेटी के जन्म के बाद काम को कैसे मैनेज करती हैं, इस पर कियारा ने कहा कि सरायाह के जन्म के बाद से मेंटल हेल्थ मेरी सबसे प्रमुख प्राथमिकता बन गई है।



हॉलीवुड मसाला



परिवार संग आर्टिंग पर निकले

लॉस एंजिल्स। हॉलीवुड की सबसे पसंदीदा जोड़ियों में शुमार जैडया और टॉम होलेड एक बार फिर सुर्खियों में हैं, लेकिन इस बार वजह कोई फिल्म या रेड कार्पेट नहीं, बल्कि एक बेहद सदाग्री भरा फैमिली मोमेंट है। सगाई के बाद दोनों को पहली बार टॉम होलेड के पूरे परिवार के साथ एक वीकेंड आर्टिंग पर देखा गया, जिसकी तस्वीरें सोशल मीडिया पर तेजी से वायरल हो रही हैं। यह खास आर्टिंग लॉस एंजिल्स में आयोजित 'द टैटर्स- लाइव एक्सपेरियंस' के दौरान हुई।



क्रिस्टोफर की द ओडिसी का ट्रेलर रिलीज...

लॉस एंजिल्स। फिल्म 'द ओपेनइंडर' के बाद क्रिस्टोफर मोलन एक और धमाकेदार फिल्म लेकर दर्शकों के बीच पहुंचने वाले हैं। फिल्म का नाम है, 'द ओडिसी'। इस फिल्म का बजट से ऐलान हुआ है, दर्शकों के बीच खासा उत्साह देखा जा रहा है। ट्रेलर में एक्टर मेट डेनन को इथाका के राज ओडिसियस के रूप में दिखाया गया है, जो ट्रेलर में युद्ध के बाद अपने सैनिकों को घर ले जा रहे हैं। 'द ओडिसी' के ट्रेलर में समृद्धि दृश्य काफी ज्यादा देखने को मिले हैं, जिन्हें बेहद खूबसूरती से फिल्माया गया है। युद्ध के बाद घर लौटते सैनिकों को या फिर युद्ध के दौरान के हालात। नाव पर सवार सैनिकों के जलते वाला सैन रॉकेट खड़े कर देता है। वहीं, ट्रेलर के आखिर में सैनिकों की पार्टनर द्वारा लिया गया घर वापसी के वादे वाला सीन काफी मार्मिक है।



एनिमल के दूसरे पार्ट में भी आएंगी नजर


मुंबई। रणबीर कपूर की ऑलटाइम ब्लॉकबस्टर फिल्म 'एनिमल' तमाम आलोचनाओं के बाद भी बॉक्स ऑफिस पर सफल रही थी। मेकर्स ने पहली फिल्म के अंत में ही फिल्म के दूसरे पार्ट 'एनिमल पार्क' की घोषणा कर दी थी। एनिमल में रणबीर कपूर की बड़ी बहन का किरदार निभाने वाली अभिनेत्री सलोनी बत्रा हाल ही में अमेजन एमएक्स प्लेयर की वेब सीरीज 'भय' में नजर आई हैं। अब सलोनी बत्रा ने रणबीर कपूर की आगामी फिल्म 'एनिमल पार्क' को लेकर बात की। इस दौरान अभिनेत्री ने कंफर्म किया कि वो एनिमल पार्क का हिस्सा होंगी। अपने रोल को लेकर एक्ट्रेस ने कहा कि मैं 'एनिमल 2' में जरूर रहूंगी। लोगों को एनिमल पर्सद आई थी, इसलिए मेकर्स एंटरटेनमेंट और एक्शन के लिए इस तरह की फिल्में बनाना चाहते हैं।



बेटी आराध्या संग न्यू ईयर मनाते निकले

मुंबई। बॉलीवुड के सबसे चर्चित और पसंदीदा कपल्स में शुमार ऐश्वर्या राय बच्चन और अभिषेक बच्चन एक बार फिर अपनी पारिवारिक बॉन्डिंग को लेकर सुर्खियों में हैं। हाल ही में दोनों को अपनी बेटी आराध्या बच्चन के साथ मुंबई एयरपोर्ट पर देखा गया, जहां यह कपल फैमिली वेंकेशन के लिए रवाना होते नजर आया। एयरपोर्ट पर तीनों का अंदाज बेहद स्टाइलिश, लेकिन कम्फर्टेबल रहा। ऐश्वर्या, अभिषेक और आराध्या तीनों ही ब्लैक आउटफिट में नजर आए, जिसने सोशल मीडिया पर फैंस का ध्यान खींच लिया। हमेशा की तरह ऐश्वर्या ने पैराजैकी की मौजूदगी को सहजता से हैंडल किया और मुस्कराते हुए हाथ हिलाकर अभिवादन किया। हालांकि, अभी ये साफ नहीं हो पाया है कि आखिर बच्चन फैमिली छुटियां मनाते के लिए कहाँ गई है।

टीवी मसाला



नागिन 7 में प्रियंका के साथ अब साहिल आएगा नजर...

नई दिल्ली। टीवी की दुनिया में अगर किसी शो का सबसे ज्यादा इंतजार होता है, तो वो है एकता कपूर का सुपरनेचुरल ड्रामा 'नागिन'। इस शो के अब तक 6 सीजन आ चुके हैं और हर सीजन के मामले में इंडे ग्राइ है। अब बारी है 'नागिन 7' की, जिसे लेकर सोशल मीडिया पर जबरदस्त बज्र हुआ है। यह शो 27 दिसंबर को करन टीवी पर दस्तक देने जा रहा है। हाल ही में इस शो को लेकर एक बहुत बड़ी अपडेट सामने आई है, जिसे सुनकर फैंस की खुशी का ठिकाना नहीं रहेगा। यह कन्फर्म हो चुका है कि बिग बॉस 16 और उडारिया फेम प्रियंका चाहर चौधरी इस बार नागिन बनकर पड़े पर आग लगाने वाली हैं। अब नागिन 7 में टीवी के महानुस्तर साहिल उप्पल की भी एंट्री हो गई है। साहिल उप्पल, जिन्हें आपने 'पिंजारा खूबसूरती का' जैसे शो में देखा है, अब 'नागिन 7' में एक अहम रोल निभाते नजर आएंगे। बताया जा रहा है कि साहिल इस शो में पैरेलल लीड के तौर पर दिखेंगे। हालांकि, साहिल की तरफ से अभी इस पर कोई आधिकारिक बयान नहीं आया है, लेकिन गलियारों में इसकी चर्चा जोरों पर है। सिर्फ प्रियंका और साहिल ही नहीं, इस बार मेकर्स ने कार्टिंग पर काफी मेहनत की है। शो में इश्क का रंग सफेद फेम ईशा सिंह और 'एक दीवाना था' फेम नमिक पॉल भी मुख्य भूमिकाओं में नजर आने वाले हैं। इसके अलावा विहान वर्मा, रिखू मेहरा, कुशाव दुआ, प्रतीक्षा राय, निवेदिता पाल और आफरीन दबेस्तानी जैसे कलाकार भी अपनी एक्टिंग का जलवा बिखेरेंगे।

मॉडलिंग से की थी कैरियर की शुरुआत

नई दिल्ली। इंडियन टेलीविजन इंडस्ट्री में चर्चा, टैलेंट और अपने बेहद काम के लिए मशहूर रवि दुबे ने अपने कैरियर की शुरुआत मॉडलिंग से की थी। रवि ने कभी नहीं सोचा था कि वह टीवी और फिल्म इंडस्ट्री को अपना फुलटाइम पेशा बना पाएंगे, क्योंकि उनके पिता का मानना था कि पढ़ाई एक्टिंग से ज्यादा जरूरी है। टीवी शो सास बिना ससुराल और जमाई राजा में बंमद के किरदार ने रवि दुबे को दर्शकों का चर्चा बना दिया। उत्तर प्रदेश के गोरखपुर में जन्मे रवि एक साधारण परिवार से आते हैं। उन्हें बचपन से ही एक्टिंग का शौक था। उनके पिता सिविल इंजीनियर हैं और मां हाउसवाइफ हैं।

साल 2006 रवि दुबे के लिए खास रहा, क्योंकि इसी साल उन्हें शो स्री तेरी कहानी मिला। इसके बाद उन्होंने डोली सजा के और यहां के हम सिंकर जैसे शो में काम किया। काम तो लगातार मिलता रहा, लेकिन असली पहचान का सफर थोड़ा लंबा था। साल 2010 में आए टीवी सीरियल सास बिना ससुराल से रवि दुबे को पहचान मिला।

अगस्त्य पर नजरें टिक जाती हैं इवकीस देखकर भावुक हुए अमिताभ

मुंबई। मेगास्टार अमिताभ बच्चन ने अपनी नाती अगस्त्य नंदा की आने वाली फिल्म 'इवकीस' देखने के बाद भावनाएं साझा कीं। बिग बी फिल्म देखने के बाद काफी भावुक हो गए और उनकी फॉर्मिडबल साफ तौर पर छलक पड़ी। उन्होंने इसे केवल एक नाना की प्रतिक्रिया नहीं, बल्कि सिनेमा को गंभीरता से देखने वाले दर्शक की राय बताया। उन्होंने लिखा कि अगस्त्य को स्क्रीन पर देखकर उनके मन में बीते वर्षों की कई यादें एक साथ उमड़ पड़ीं- जन्म से लेकर बड़े होने तक का सफर। लेकिन इन भावनाओं से अलग, उन्होंने अगस्त्य के अभिनय की भी खुलकर सराहना की। बिग बी के मुताबिक, अगस्त्य का अभिनय परिपक्व, सधा हुआ और पूरी तरह किरदार में दला हुआ है। उन्होंने कहा कि अगस्त्य ने अरुण खेत्रपाल के किरदार को बिना किसी बनावट के निभाया है, जो सीधे दिल तक पहुंचता है। बिग बी ने यह भी कहा कि जब अगस्त्य प्रेम में होते हैं, तो दर्शक अनयास ही सिर्फ उन्हें देखने लगते हैं। उनके अनुसार, यह किसी पारिवारिक रिश्ते की वजह से कही गई बात नहीं है,

बल्कि एक अनुभवी दर्शक की ईमानदार प्रतिक्रिया है। फिल्म की कहानी, लेखन और निर्देशन को भी उन्होंने लगभग बेधका बताया और कहा कि फिल्म खत्म होने के बाद आंखें गर्व और खुशी के आंसुओं से भर जाती हैं। 'इवकीस' भारतीय सेना के जांबाज अफसर सेकंड लेफ्टिनेंट अरुण खेत्रपाल के असाधारण जीवन पर आधारित एक बायोपिकल डॉक्यूमेंट है। यह फिल्म उस वीर सैनिक की कहानी कहती है, जिन्हें 1971 के भारत-पाक युद्ध में अद्भुत साहस दिखाने के लिए परमवीर चक्र से सम्मानित किया गया था। खास बात यह है कि अरुण खेत्रपाल भारत के सबसे कम उम्र के परमवीर चक्र विजेता थे। फिल्म का निर्देशन राष्ट्रीय पुरस्कार विजेता निर्देशक श्रीराम राघवण ने किया है और यह 1 जनवरी 2026 को सिनेमाघरों में रिलीज होने वाली है।

धुरंधर की सफलता से बदले रणवीर के तेवर, डॉन 3 से खींचा हाथ...

मुंबई। बॉलीवुड एक्टर रणवीर सिंह छाप हुए हैं। उनकी फिल्म 'धुरंधर' कमाई के मामले में सबसे आगे निकल चुकी है और साल 2025 की सबसे ज्यादा कमाई वाली फिल्म बन गई है। हमजा और जसकरत के रोल में उन्हें खूब पसंद किया जा रहा है। इस फिल्म के बाद फैंस उन्हें 'डॉन 3' में देखने के लिए बेकरार हो रहे थे, जो लंबे समय से रुकी हुई है। पर ऐसा लग रहा है कि ये इंतजार और लंबा हो सकता है या फिर ये इंतजार कभी खत्म ही ना हो। जी हां, ये खबर आ रही है कि रणवीर ने फरहान अख्तर की इस फिल्म से किनारा कर लिया है। ऐसे में मेकर्स को नए हीरो की तलाश करनी होगी। एक सूत्र ने कहा, 'धुरंधर' की अपार सफलता के



बाद रणवीर को यह बिल्कुल स्पष्ट है कि वह आगे किस तरह की फिल्में करना चाहते हैं। वह संजय लीला भंसाली, लोकेश कनगराज और एटली जैसे फिल्म निर्माताओं के साथ काम करने के इच्छुक हैं। वो लगातार मेगस्टार फिल्मों में नजर नहीं आना चाहते। खासकर तब जब 'धुरंधर' पहले ही इस स्टाइल अपनी पहचान बना चुकी है। यही एक कारण है कि उन्होंने जय मेहता से 'प्लय' की शूटिंग पहले शुरू करने के लिए कहा है। रणवीर इस प्रोजेक्ट को जल्द से जल्द पूरा करने और योजना से पहले ही इसकी शूटिंग शुरू करने के लिए एक्साइटेड हैं।

प्रलय की शूटिंग को दी प्राथमिकता

'प्रलय' अपलॉज एंटरटेनमेंट की फिल्म 'जॉम्बी' पर आधारित है। ये एक मानवीय कहानी बर्खा करती है कि कैसे एक आदमी सबसे मुश्किल हालातों में भी अपने परिवार को बचाने के लिए किसी भी हद तक जा सकता है। सूत्र ने बताया, 'अब जब सिंह ने 'डॉन 3' के बजाय अन्य प्रोजेक्ट को प्राथमिकता दी है, तो वे जय मेहता की फिल्म की शूटिंग को तारीखों और शेड्यूल को तय करने में परंप्रणी शामिल हैं, ताकि फिल्म का काम तेजी से आगे बढ़ सके।

डॉन 3 हुई पोस्टपोन

डॉन 3 का बात करें तो एक अंदरूनी सूत्र ने पुष्टि की है, धुरंधर की रिलीज के तुरंत बाद रणवीर को डॉन 3 की तैयारी शुरू करनी थी। हालांकि, मौजूदा हालात को देखते हुए, फिल्म को अब पोस्टपोन कर दिया गया है। इस एक्शन थ्रिलर सूत्री में कृति सेनन हैं। वैंड पैमाने पर बनने वाली इस सूत्री की शूटिंग यूरोप की कई लोकेशन पर होगी।

न्यू ईयर के लुक के लिए ले सकते हैं टिप्स

इन सितारों का 2025 में फैशन रहा एकदम टॉप क्लास

नई दिल्ली। जब बात फैशन की आती है, तो लड़की हो या फिर लड़का हर कोई परफेक्ट दिखने के साथ-साथ कॉन्फिडेंट भी लगाना चाहता है। खास तौर पर किसी स्पेशल फंक्शन पर। हम सब भी दिसंबर के अंतिम दिनों में पहुंच चुके हैं और ना आपका कैशियर या पार्टी प्लान है और आप वो डिस्टाइंड नहीं कर पा रहे हैं कि न्यू ईयर पर सिमाली कैसे ब्यूटीफुल या हैडसम दिखा जाए, तो आज हम अपने इस आर्टिकल में आपको उन सितारों के बारे में बताने जा रहे हैं, जिनका फैशन गेम 2025 में एकदम हाई रहा है, उनकी एक झलक देखकर फैंस की आंखें उनके खूबसूरत अटार पर टिक गईं।

शाहरुख : शाहरुख खान बॉलीवुड के बादशाह तो पहले से ही थे, लेकिन साल 2025 में वह फैशन गेम में भी किंग बन गए। उन्होंने इस साल मेट गाला में रेड कार्पेट पर डेब्यू किया था, जिसमें उन्होंने समरसाची के डिजाइनिंग क्लोथ पहने। ऑल ब्लैक लुक के सह उन्होंने गले में रैड कार्पेट बोन और 18 कैरेट सोने की टाइनर कैन थी। उनके इस लुक की काफी चर्चा हुई।

आलिया : आलिया भट्ट को अक्सर दीपिका पादुकोण जैसे रिमिलर कपड़े पहनने के लिए सोशल मीडिया पर ट्रोल किया जाता था। हालांकि, इस बार उन्होंने सबकी बोलती बंद की, जब वह कांस फिल्म फेस्टिवल 2025 में गुच्ची गाला आउटफिट में रेड कार्पेट पर उतरीं। बेज रंग के इस ब्लाउज के साथ उनकी स्कर्ट में आलिया बहुत ही खूबसूरत लगीं। उन्होंने अपने इस लुक के साथ मिनिमल मेकअप रखा।

नीता अंबानी : भारत की सबसे अमीर शक्तिशाली में से एक नीता अंबानी की डिजाइनर साइडिंग फैंस को बहुत लुभाती हैं। लंदन के ब्रिटिश म्यूजियम बॉल में इंडियन कल्चर एम्बेसडर बनकर पहुंची नीता अंबानी ने इस खास मौके पर कांजीवरम साड़ी पहनी थी, जिसके साथ उन्होंने सिल्वर एम्ब्रायडरी वाला ब्लाउज कैरी किया हुआ था। अगर आप अपने वेस्टर्न लुक से बोरो हो गए हैं, तो नीता अंबानी के इस ट्रेडिशनल लुक को जरूर अपना सकते हैं।



दिलजीत : दिलजीत दोसांझ इस बार जस मेट गाला में महाराजा इरुपायड लुक धारण करके आए थे, तो फैंस उन्हें बस एकटक निहारते ही रह गए थे। प्रबल गौरव के डिजाइनर किप एव टाइट शेरवानी के साथ दिलजीत ने टर्बन और तलवार ली थी। उनके इस लुक को अभी तक किसी भी भारतीय के इंडरनेशनल प्लेफॉर्म पर बेस्ट लुक बताया गया था। अगर आप नए साल पर थीम पार्टी का प्लान कर रहे हैं, तो ये लुक जरूर अपना सकते हैं।

रणवीर : साल 2025 में रणवीर सिंह ने न सिर्फ रेड कार्पेट को छोड़कर कुछ ऐसा अपनाया जिससे लोग हैरान रह गए। धुरंधर एक्टर ने कपड़ों की भरपूर लेंथिंग, एक्सपेरिमेंटल सिलुएट्स और बेबाक रंगों का हस्तेमाल किया, जिसने मीम कल्चर और पैपराजी की रीलस दोनों में बहबहा कायम रखा।

कियारा : साल 2025 में कियारा आडवाणी ने न सिर्फ रेड कार्पेट पर अपना पहला अपॉरियंस दिया, बल्कि उन्होंने एक कहानी भी गढ़ दी। गर्भवती होने के बादजूद मेट गाला में अपनी पहली उपस्थिति दर्ज कराते हुए, कियारा ने फैशन की सबसे चर्चित शम को एक ऐसे कन्चरल मोमेंट बना दिया। ब्लैक एंड व्हाइट ग्राउंड पर गोल्डन रंग का हार्ट उनके इस लुक को और भी खास बना रहा था। इस लुक ने फैंस को काफी आकर्षित किया था।

एलियन मिलने वाले हैं! ब्रिटेन की टॉप वैज्ञानिक ने रखी टाइमलाइन

2025 के दौरान ज्यादातर टाइम एलियंस, यूएफओ, यूएपी, ब्रह्मांड में एलियंस के अस्तित्व और उनके भविष्य में इंसानों से मिलने की संभावना जैसी चर्चाओं से भरा रहा है। जिसमें 31/एटलस नाम के इंटरस्टेलर ऑब्जेक्ट के धरती के पास आने की चर्चा और भी तेज हो गई।

लंदन। क्योंकि, कुछ वैज्ञानिकों का मानना है कि ये इतने सीधे रास्ते पर है कि ये शायद एक एलियन का अंतरिक्ष यान हो सकता है। अब इस चर्चा में ब्रिटेन की एक शीर्ष अंतरिक्ष वैज्ञानिक भी शामिल हो चुकी हैं। उन्होंने घोषणा घोषणा करते हुए कहा कि उन्हें पूरी तरह से विश्वास है कि ब्रह्मांड में एलियंस मौजूद हैं और उन्होंने एलियंस की खोज के लिए एक तय समय सीमा भी बताई है।



2075 में मिलेंगे एलियन

वैज्ञानिकों ने इसके लिए एक ड्रेक समीकरण भी प्रस्तुत किया है। जिसके अनुसार ब्रह्मांड में आकाशगंगाओं की बड़ी संख्या ये दर्शाती है कि हम अकेले नहीं हैं। क्योंकि, अकेले मिल्की वे आकाशगंगा में ही 300 अरब से अधिक तारे हैं, जिनमें सभी हमारे सूर्य के समान हैं और कुछ तो उससे भी बड़े हैं। खगोलविदों का दावा है कि हमारे सौर मंडल के बाहर तारों की परिक्रमा करने वाले हजारों ग्रहों की खोज हुई है। जिनमें अकेले नासा ने ही कम से कम 6000 दूसरे ग्रहों की पुष्टि की है। आकांक्षित कि पृथ्वी से लगभग 124 प्रकाश वर्ष दूर स्थित एक ऐसा ही ग्रह के-2-18वीं 2025 में सुर्खियां बटोर चुका है। ये पृथ्वी से बड़ा है और अपने रहने लायक क्षेत्र में मौजूद एक लाल बौने तारे की परिक्रमा करता है। जिसके वायुमंडल में वैज्ञानिकों ने ऐसे अणुओं का भी पता लगाया है, जो केवल तभी संभव हैं जब वहां किसी प्रकार का जीवन मौजूद हो।



मैगी ने किया दावा

उमका मानना है कि अगले 50 साल के अंदर एलियन मिल जाएंगे। यूनिवर्सिटी कॉलेज लंदन के भौतिकी और खगोल विज्ञान विभाग की डेम मैगी एडरिन-पोर्को के यह भी दावा किया कि इंसान 2075 तक किसी दूसरे ग्रह पर जीवन की खोज कर लेंगे। हालांकि, उनकी इस बात पर लगभग सभी वैज्ञानिक इस बात पर सहमत हैं कि जब कभी भी किसी एलियंस की खोज होगी तो वो तकनीकी तौर पर हमेशा कहीं ज्यादा विकसित होगी। डेम मैगी का भी यही मानना है और वो कहती है कि जब कभी एलियंस मिलेंगे तो वो इंसानों से कहीं अधिक प्राचीन होंगे। मॉडिया रिपोर्ट के मुताबिक मैगी ने यह भी का कि ब्रह्मांड में लगभग 200 अरब से ज्यादा आकाशगंगाएं होने का अनुमान है, जिसके चलते पृथ्वी ही अकेली ऐसी जगह नहीं हो सकती जहां जीवन के लिए आवश्यक तत्व मौजूद हों। उन्होंने अपनी थ्योरी पर विश्वास जताने हुए कहा कि कहीं न कहीं जीवन अवश्य है। इसके पीछे उन्होंने तर्क देते हुए कहा कि इतने सारे तारों और इतने सारे ग्रहों के होते हुए, जीवन सिर्फ धरती पर ही क्यों होगा।

रोचक खबरें

रसोई की मरम्मत में निकला 400 साल पुराना खजाना

लंदन। इंग्लैंड के वेस्ट डॉसेट में रहने वाले रॉबर्ट फ्रूक्स और उनकी पत्नी बेट्टी फ्रूक्स अपने 400 साल पुराने फार्माहाउस की किचन का रेनोवेशन कर रहे थे। मकसद था फर्श को थोड़ा नीचे कर छत की ऊंचाई बढ़ाना, लेकिन उन्हें अंदाजा भी नहीं था कि यह फैसला इतिहास बना देगा। जैसे ही रॉबर्ट ने कंक्रीट फर्श हटाकर गहरी खुदाई शुरू की, उनकी गैती किसी सख्त चीज से टकराई। टॉच की रोशनी में जो दिखा, उसने सबको चौंका दिया... मिट्टी के बर्तन में भरे चमकदार पुराने सिक्के। इस टूटे हुए बर्तन के भीतर करीब 100 से ज्यादा सोने और चांदी के सिक्के थे। बाद में विशेषज्ञों ने पुष्टि की कि ये सिक्के 1642 से 1644 के बीच के हैं, यानी इंग्लैंड के पहले सिविल वॉर के समय के। इस संग्रह को अब पोर्टन कॉइन होर्ड के नाम से जाना जाता है। इसमें किंग जेम्स प्रथम और किंग चार्ल्स प्रथम के सोने के सिक्के, साथ ही क्वीन एलिजाबेथ प्रथम, फिलिप और मैरी के शासनकाल के चांदी के हाफ क्रानउन, शिलिंग और सिक्सपेंस शामिल थे। इतिहासकारों के मुताबिक, उस दौर में इंग्लैंड गृहयुद्ध की आग में जल रहा था। सैनिक गांव-गांव जाकर खाने और कौमती सामान की मांग करते थे। जिस परिवार पर किसी एक पक्ष का समर्थन करने का शक होता, उसकी संपत्ति जब्त कर ली जाती। ऐसे में लोग अपना धन सुरक्षित रखने के लिए जमीन में दबा देते थे। माना जा रहा है कि फ्रूक्स परिवार के पूर्वजों ने भी इसी डर में ये सिक्के छिपाए, लेकिन शायद युद्ध या मौत के कारण वे इन्हें वापस निकालने कभी नहीं लौट पाए।

बहुत ज्यादा खाती है... शरुक्स ने अपनी मंगेतर पर किया केस, मांगे खर्च किए हुए 6 लाख

बीजिंग। अपनी मंगेतर, गलफ्रेड या पत्नी पर पैसे खर्च करना तो आम बात है। हर कोई करता है, लेकिन इसके लिए कोई उसपर केस कर दे, ये बड़ा ही अजीब और हास्यास्पद लगता है, पर चीन में कुछ ऐसा ही हुआ है और ये अजीबोगरीब घटना इंटरनेट पर भी चर्चा का विषय बन गई है। दरअसल, यहां एक शरुक्स ने ये कहकर अपनी मंगेतर पर मुकदमा दायर कर दिया कि उसने बहुत ज्यादा खा लिया था और अब उसने उसपर खर्च किए गए सारे पैसे वापस करने की मांग की है। इस अदालती सुनवाई की खबर 9 दिसंबर को सामने आने के बाद सोशल मीडिया पर वायरल हो गई। हालांकि इसके बाद उसे ऑनलाइन आलोचना का सामना करना पड़ रहा है। चीनी मीडिया के मुताबिक, वांग नाम के शरुक्स ने अपनी मंगेतर पर मुकदमा दायर कर उसके परिवार द्वारा मंगेतर के परिवार पर खर्च किए गए 20,000 युआन (2,800 अमेरिकी डॉलर) यानी करीब 2.50 लाख रुपए लौटाने की मांग की है। इसके अलावा उसने उससे वो 30,000 युआन (4,200 अमेरिकी डॉलर) यानी करीब 3.76 लाख रुपए भी वापस करने की भी मांग की, जो उसने डेटिंग के दौरान उसपर खर्च किए थे। इसमें कपड़ों की खरीदारी भी शामिल थी। एक रिपोर्ट के मुताबिक, वांग और उनकी मंगेतर दोनों ही चीन के हेइलॉंगजियांग प्रांत स्थित एक ही गांव के रहने वाले हैं। उनकी मुलाकात एक मीडिएटर के जरिए हुई थी और उसके बाद उन्होंने सगाई कर ली।

डिलीवरी बॉय ने 5 साल में बचाए 1.43 करोड़ रुपए, चुकाया कर्ज

बीजिंग। एक डिलीवरी बॉय कितना ही कमा लेता होगा? शायद ये बात कभी-कभी आपके भी दिमाग में आती होगी। आपको लगता होगा कि डिलीवरी बॉय अपना और अपने परिवार का पेट पालने भर तो आराम से कमा लेते होंगे, लेकिन आजकल चीन का एक ऐसा फूड डिलीवरी बॉय वायरल हो रहा है, जिसने अपनी कमाई से सबको हैरान-परेरान कर दिया है। दरअसल, इस डिलीवरी बॉय ने फूड डिलीवरी करके पिछले पांच साल में 1.12 मिलियन युआन (160,000 अमेरिकी डॉलर) यानी करीब 1.43 करोड़ रुपयें की बचत की है और अपना पूरा कर्ज चुका दिया है। एक रिपोर्ट के मुताबिक, 25 वर्षीय झांग जुएफियांग साल 2020 में एक प्रमुख प्लेटफॉर्म में डिलीवरी का काम करने के लिए शंघाई आए थे। उससे पहले वो दक्षिणपूर्वी चीन के फुजियान प्रांत के झांगझोउ स्थित अपने गृहनगर में अपने दोस्त के साथ मिलकर एक छोटा सा दवाा चलाते थे, लेकिन वो बंद हो गया, जिसकी वजह से उनपर 50,000 युआन (7,000 अमेरिकी डॉलर) करीब 6.27 लाख रुपयें का कर्ज हो गया। फिर उन्होंने फूड डिलीवरी का काम किया और अपना सारा कर्ज चुका दिया।

डिलीवरी के काम से कमाए 1.4 मिलियन युआन पिछले महीने यानी नवंबर में झांग ने सोशल मीडिया पर एक वीडियो शेयर किया था, जिसमें बताया था कि उन्होंने पिछले पांच सालों में अपने डिलीवरी के काम से 1.4 मिलियन युआन कमाए हैं। उन्होंने बताया कि इन पैसों से अपने कर्ज चुका दिए और अपने रहने-खाने के खर्चों को घटाने के बाद वो 1.12 मिलियन युआन बचाने में कामयाब रहे।

हफ्ते में सातों दिन करते हैं काम झांग ने बताया, 'न दिन में लगभग 13 घंटे और हफ्ते में सातों दिन काम करता हूँ। खाने और सोने के अलावा मैं अपना सारा समय ग्राहकों को खाना पहुंचाने में बिताता हूँ। वह सुबह 10.40 बजे काम शुरू करते हैं और अगले दिन सुबह 1 बजे तक काम करते हैं। वह हर दिन 8.5 घंटे सोते हैं, ताकि खुद को रिफ्रेश कर सकें। उन्होंने बताया कि वो अक्सर एक महीने में 300 से अधिक ऑर्डर पूरे करते हैं, जिनमें से प्रत्येक में औसतन 25 मिनिट लगते हैं। कुल मिलाकर डिलीवरी के दौरान उन्होंने 324,000 किलोमीटर की दूरी तय की है। इसीलिए उनके साथियों ने उन्हें 'डिलीवरी किंग' नाम दिया है। झांग ने कहा कि उन्होंने अपनी कठिनी ऑनलाइन इंग्लिश शेरर की है, क्योंकि वह अपनी उपलब्धि से खुश है। वह कहते हैं, 'अखिरकार मैंने कड़ी मेहनत करके अपने कर्ज चुका दिए हैं और काफी बचत भी कर ली है।' उन्होंने कहा कि उनकी योजना अगले साल शंघाई में दो नाश्ते की दुकानें खोलने की है, जिसमें करीब एक करोड़ रुपये खर्च होंगे।

दावा जहर ही देगा जिंदगी, मधुमक्खियां करेंगी 'ब्रेस्ट कैंसर' का इलाज!

क्या बदल जाएगी मेडिकल साइंस की दुनिया? ऑस्ट्रेलियाई वैज्ञानिकों ने पाया कि मधुमक्खियों का जहर आक्रामक स्तन कैंसर सेल्स को खत्म करने में काफी कारगर है। इस खोज को रोमांचक बताते हुए दावा किया जा रहा है कि हम जल्दी ही और रिसर्च के साथ दुनियाभर की महिलाओं में होने वाले स्तन कैंसर के मेडिकल इलाज में इसका इस्तेमाल कर सकेंगे।

केनबरा। अगर मधुमक्खी आपको डंक मार दे तो आप को असहनीय पीड़ा झेलनी पड़ती है और कभी-कभी ज्यादा मधुमक्खियों के हमले से इंसान की जान भी जा सकती है। अब अगर हम आपको बताएं कि मधुमक्खी के जहर से कैंसर जैसी घातक बीमारी का इलाज भी किया जाता है तो आप हैरत में पड़ जाएंगे। आप बिल्कुल मत चौंकाएँ ये बिल्कुल सही है। ऑस्ट्रेलियाई वैज्ञानिकों ने इस पर शोध शुरू कर दिया है। वैज्ञानिकों ने पाया कि मधुमक्खियों का जहर आक्रामक स्तन कैंसर सेल्स को खत्म करने में काफी कारगर है। इस खोज को रोमांचक बताते हुए दावा किया जा रहा है कि हम जल्दी ही और रिसर्च के साथ दुनियाभर की महिलाओं में होने वाले स्तन कैंसर के मेडिकल इलाज में इसका इस्तेमाल कर सकेंगे।



ऑस्ट्रेलिया, आयरलैंड और इंग्लैंड की 312 मधुमक्खियों पर रिसर्च

यह स्टडी, जो वेस्टन ऑस्ट्रेलिया में हैरी पार्किंस इंस्टीट्यूट ऑफ मेडिकल रिसर्च द्वारा की गई थी, नेचर प्रिसिजन ऑनकोलॉजी, एक पीयर-रिव्यूड जर्नल में पब्लिश हुई थी। डॉ. सिपरा डफी ने वेस्टन ऑस्ट्रेलिया, आयरलैंड और इंग्लैंड में 312 मधुमक्खियों और भीड़ों से लिए गए जहर के असर का अध्ययन अलग-अलग तरह के ब्रेस्ट कैंसर पर किया, जिसमें ट्रिपल-नेगेटिव ब्रेस्ट कैंसर भी शामिल है, जिसके इलाज के बहुत कम ऑप्शन हैं। स्टडी में पाया गया कि जहर की एक खास कंसंट्रेशन एक घंटे के अंदर कैंसर सेल्स को मारने में सक्षम थी, जबकि हेल्दी सेल्स को कम से कम नुकसान पहुंचा रही थी। हालांकि, ज्यादा डोज ज्यादा जहरीली पाई गई।

सिंथेटिक रूप से भी बनाया जा सकता है मेलिटिन

रिसर्चर्स ने यह भी पाया कि मधुमक्खी के जहर में पाया जाने वाला मेलिटिन एक कंपाउंड है जो कैंसर सेल्स की ग्रोथ को रोकने या बाधित करने में अपने आप में असरदार था। हालांकि, मेलिटिन स्वाभाविक रूप से मधुमक्खी के जहर में पाया जाता है। इसे सिंथेटिक रूप से भी बनाया जा सकता है। डॉ. सिपरा ने बताया, 'हमने मधुमक्खी के जहर में मेलिटिन नाम के एक बहुत छोटे पॉपुलेशन चार्ज वाले पेप्टाइड का टेस्ट किया, जिसे हम सिंथेटिक रूप से बना सकते थे और पाया कि सिंथेटिक प्रोडक्ट ने मधुमक्खी के जहर के ज्यादातर एंटी-कैंसर असर को समझाया।' ट्रिपल-नेगेटिव ब्रेस्ट कैंसर इस बीमारी के सबसे आक्रामक रूपों में से एक है और आमतौर पर इसका इलाज सर्जरी, रेडियोथेरेपी और कीमोथेरेपी से किया जाता है। यह सभी ब्रेस्ट कैंसर के मामलों का लगभग 10-15% होता है।

दुनिया की सबसे अनोखी जगह, जहां 82 साल से रुका हुआ है समय!

लंदन। दुनिया में कई ऐसी जगहें हैं, जिनके बारे में जानकर लोग चौंक जाते हैं। अक्सर लोग इनकी चर्चा करते हैं। धरती पर एक ऐसा ही गांव जिसकी समय-समय चर्चा होती है। यहां गांव इंग्लैंड में स्थित है। यहां पर जाने पर पता चलता है कि समय थम गया है। गांव में घर, गलियां, चौराहे, लैंपपोस्ट सब 20वीं सदी के शुरुआत की तरह ही हैं। इस गांव में आने वाले को ऐसा लगता है, जैसे वो एक सदी पीछे चला गया हो। साल 1943 टाइनहम गांव के लिए अहम साबित हुआ। ब्रिटिश सेना ने दूसरे विश्व युद्ध के दौरान इस गांव को कब्जे में ले लिया, क्योंकि यहां पर सेन्य ट्रेनिंग होनी थी। लुलवर्थ फायरिंग रेंज के पास यह गांव है। इसकी वजह से इसे रणनीतिक रूप से महत्वपूर्ण माना गया। सेना के आदेश के बाद पूरे गांव को खाली करा दिया गया,



जिसने सैकड़ों जिंदगियों को हमेशा के लिए बदलकर रख दिया। यहां के रहने वाले लोग अपना बलिदान राष्ट्र के सर्वोत्तम हित में मानते हुए गांव खाली कर दिया। लोगों को युद्ध खत्म होने के बाद लौटने की उम्मीद थी।

कमी नहीं लौट पाए यहां के निवासी

पत्थर के घर, सुनसान सड़के और खामोशी अभी उन लोगों की याद दिलाती है, जो कमी यहां पर हंसी-खुशी के साथ अपने परिवार के साथ रहते थे। यह गांव आज भी अपने बंते कल को सीने से लगाए है। यहां पर एक समृद्ध समुदाय के लोग रहते थे। गांव को छोड़ने के बाद उन्हें फिर कभी वापस लौटने की इजाजत नहीं दी गई। टाइनहम गांव ब्रिटिश इतिहास का एक अनोखा हिस्सा है। अतीत का एक ऐसा अवशेष जो स्मृतियों में हमेशा याद रखा जाएगा।

दुनिया की ऐसी 7 जगह जो दिखती तो सुंदर हैं, लेकिन वहां जाना मौत से मिलने जैसा

दुनिया में खूबसूरत जगहों की कोई कमी नहीं है, लेकिन कुछ जगहें जितनी आकर्षक होती हैं, उतनी ही खतरनाक भी साबित हो सकती हैं। ये डेस्टिनेशन अपने असाधारण प्राकृतिक हालात और अनछुए माहौल से एडवेंचर पसंद करने वालों को अपनी ओर खींचते हैं, लेकिन इन्हें देखने के लिए बहुत हिम्मत, तैयारी और रिस्क लेने का जुनून चाहिए। हालांकि, इनमें से कुछ जगहें इतनी खतरनाक हैं कि वहां जाने के लिए आपको खास परमिट की ज़रूरत होती है, और कुछ तो इंसानों के लिए बैन भी हैं।

जहरीले सांपों का घर स्नेक आइलैंड, ब्राजील

बाजील के तट पर बसा यह आइलैंड दुनिया के सबसे जहरीले सांपों का घर है। यहां दुर्लभ और बहुत खतरनाक प्रजाति, गोल्डन लासहेड वाइपर, पाई जाती है, और इनकी संख्या इतनी ज्यादा है कि हर कदम पर सांप मिलने की संभावना है। सुरक्षा कारणों से, इस जगह पर टूरिस्ट की एंट्री पूरी तरह से मना है।

नॉर्थ सेंटिनल आइलैंड, इंडिया

अंडमान आइलैंड का हिस्सा, यह आइलैंड सेंटिनलीज ट्राइब के लिए पाला जाता है, जो वहां बाहरी दुनिया से पूरी तरह अलग-थलग रहते हैं। वे बाहरी लोगों को पास आने नहीं देते और गुर्रसे में रिफवट करते हैं। वहां जाना न सिर्फ गैर-कानूनी है बल्कि जानलेवा भी हो सकता है।

डानाकिल डिप्रेशन इथियोपिया

धरती की सबसे गर्म जगहों में से एक माना जाने वाला डानाकिल डिप्रेशन ज्वालामुखी एक्टिविटी, जाता है, जो वहां बाहरी दुनिया से पूरी तरह अलग-थलग रहते हैं। दिन में टेम्परेचर 50 डिग्री सेल्सियस से ज्यादा हो सकता है। इसके रंगीन लेकिन खतरनाक स्फुपर पूल इसे खूबसूरत और डरावना दोनों बनाते हैं जिससे यह दुनिया की सबसे खतरनाक जगहों में से एक बन जाती है।

डेथ वैली सबसे सूखी जगह, यूएसए

कैलिफोर्निया और नेवाडा के बीच मौजूद, डेथ वैली दुनिया की सबसे गर्म और सबसे सूखी जगह है। टेम्परेचर अक्सर 54 डिग्री सेल्सियस से ज्यादा हो जाता है। पानी और छांव की कमी से हीट स्ट्रोक और डिहाइड्रेशन का खतरा होता है। इसलिए, बिना तैयारी के जाना जानलेवा हो सकता है।

बिकिनी एटोल, मार्शल आइलैंड्स

यह शांत दिखने वाला आइलैंड कमी न्यूक्लियर टेस्टिंग साइट था। बिट्टी, पानी और समुद्री जीवों में रेडिएशन की मौजूदगी जानलेवा है। इसके अलावा, आस-पास के पानी में बड़ी संख्या में शार्क रहती हैं, जो इंसानों के लिए खतरनाक हैं।

माउंट एवरेस्ट, नेपाल

दुनिया की सबसे ऊंची चोटी माउंट एवरेस्ट पर चढ़ना हर माउंटने क्लाइम्बर का सपना होता है, लेकिन यह बहुत खतरनाक जगह भी है। ऑक्सीजन की कमी, पलंगों, बहुत ज्यादा ठंड और ट्रेफिक जाम जैसी दिक्कतें इसे जानलेवा बना देती हैं। इस चैलेंज को पूरा करने की कोशिश में कई क्लाइम्बर अपनी जान गँवा चुके हैं।

लेक नेट्रॉन, तंजानिया

यह नमकीन झील अपने एल्कलाइन पानी और लाल रंग के लिए मशहूर है। ऐसा ज्वालामुखी की एक्टिविटी की वजह से होता है, और पानी को छूने से जलन हो सकती है और मौत भी हो सकती है।